

श्री ५ को सरकार

वन तथा भू-संरक्षण मन्त्रालयको सूचना

श्री ५ को सरकारले राष्ट्रिय निकुञ्ज तथा वन्य जन्तु संरक्षण ऐन, २०२६ को दफा ३ को उप-दफा (१) ले दिएको अधिकार प्रयोग गरी राप्ती र धवलागिरि अञ्चलको रुकुम, म्याग्दी र बागलुङ जिल्लाहरूको केही भाग समावेश गरी देहायबमोजिमको चारकिल्लाभित्रको क्षेत्रलाई “ढोरपाटन शिकार आरक्ष” घोषणा गरेको छ।

ढोरपाटन शिकार आरक्षको चारकिल्ला

पूर्व:- चुरेन हिमालबाट शुरू भई दक्षिणतर्फ लागी धौलाश्री हिमालको १७,२४६ फिटको टुप्पासम्म र उक्त टुप्पाबाट डाँडे डाँडा हुँदै वर्सि धुरीको १६,३७५ फिटसम्म, त्यहाँबाट १५,४०२, १४,७४०, १५,०१२, १४,५२६, १३,१६६, १३,३२६, १२,८०४ र १२,३३२ को डाँडे डाँडा हुँदै दक्षिणतर्फ रहेको उत्तर गङ्गा नदीसम्म । त्यहाँबाट दक्षिणतर्फको ढारखानी डाँडाको १२,१७४ फिटको टुप्पासम्म ।

दक्षिण:- ढारखानी डाँडाको १२,१७४ फिटको त्रिभुजाकार टुप्पाबाट सोही धुरी हुँदै पश्चिमतर्फ लागी ११,७३३ फिटको टुप्पासम्म र सोही धुरीको नाकै नाक हुँदै ११,६३७ फिटसम्म, फेरि सोही नाकै नाक हुँदै ६,६१७ फिट र १३,२५८ फिटको उचाइसम्म । त्यहाँबाट झाल्के डाँडाको टुप्पा समाती १२,८४५ फिट र सोही डाँडे डाँडा हुँदै १२,४४५ र १२,३३१ को टुप्पा र १२,३१५ फिटको टुप्पासम्म । त्यहाँबाट लामाक्याङ्ग धुरीको १३,१३६ को टुप्पा समाती सोही धुरीको १२,०५७ र कुचिंवाङ खोलाको मुहान १०,२४५ फिटसम्म ।

पश्चिम:- १०,२४५ फिटको धुरीबाट लुकुम गाउँबाट टका गाउँ जाने बाटो हुँदै उत्तर गङ्गा नदीसम्म, त्यहाँबाट सो नदीको उत्तर किनारा हुँदै खरीङ-वाङ खोलाको दोनानसम्म, त्यहाँबाट खोलैखोला माथि आई टाका हुकाम जाने बाटोको कुटेबास डाँडाको ११,६६१ फिटको टुप्पा भएर टका गाउँबाट हुकाम जाने पैदल बाटो हुँदै पेलमा खोलासम्म, त्यहाँबाट उक्त खोला हुँदै घुम्तुङ

(२)

आधिकारिकता सुदण विभागबाट प्रमाणित गरिएपछि मात्र लागु हुनेछ।

१२२

खोलाको दोभानसम्म । त्यहाँबाट दोगाडी खोला हुँदै यामाखार गाउँसम्म, त्यहाँबाट जाङला भञ्ज्याङ जाने बाटो हुँदै ११,७३१ फिटको धुरीसम्म । त्यहाँबाट राहाल खोला समाती सोही खोला हुँदै सागुरे खोला दोभानसम्म । त्यहाँबाट ११,८८० को धुरी हुँदै १४,७०२ को धुरीसम्म र कुल्टा भञ्ज्याङसम्म ।

उत्तर:- कुल्टा भञ्ज्याङबाट डाँडै डाँडा हुँदै १६,५८० फिट र सुनदहमाथिको १७,२६६ फिटको डाँडा भै १६,८६२ र १६,५२३ डाँडा हुँदै जाङला भञ्ज्याङसम्म । त्यहाँबाट पुरवाङ्ग पहाडको डाँडा हुँदै १८,३७३ र १८,३६६ फिटको डाँडा भै १६,४०७ को टुप्पासम्म र त्यहाँबाट दक्षिण लागी २१,४४२, २०,६८० र पुठा हिउँचुलीसम्म, त्यहाँबाट सोही धुरी हुँदै चुरेन हिमालसम्म ।

आज्ञाले,

वीरेन्द्रनाथ खुजेली

श्री ५ को सरकारको सचिव